

Finalistarnir vóru sannførandi

Árstalsfeløgini, sum hósdagin skulu spæla finalu í minnu steypakappingini, vunnu sínar heima-dystir og eru nú einsamøll á fremstu plássunum

2. DEILD
Jóannes Hansen

B68 og B71 eru partar av minnu steypafinaluni ella finaluni um FSF steypið, sum hóskvøldið verður á ovara vølli í Gundadali. Kappingin er ætlað feløgum, sum ikki eru umboðað í bestu deildini, og tí kann ikki annað sigast enn, at tað eru favorittarnir, sum eru komnir í finaluna. Eftir áttanda umfarið í landskappingini er B68 oddalið, og B71 er næstfremst. Hjá B68 var tað sjálvandi stórir skelkur, tá ið tað hóskvøldið gjørdist greitt, at venjarin hjá teimum, Julian Johnsson, hevur slit-ið krossbandið og tískil ikki verður førur fyri at spæla aftur í ár. Leygardagin høvdu teir vitjan av FSVágum2004, sum higartil hevur staðið seg væl. Men tað var skjótt, at tað sást, at heimaliðið var væl betri fyri. Teir vunnu 3-1, og spælbýtið og býtið av málmøguleikum var soleiðis, at B68 kundi havt skorað tvífalt so nógv mál, sum teir gjørdur. John Petersen hjálpti fyri fyrstu ferð til á Toftum, og tá ið ein stórir hálvur tími var farin, skoraði hann fyrsta málið. Fabricio legði

innfyri úr vinstru, og John sendi umvegis stólpan bóltin í málið. Átta minuttir seinni økti væl upplagdi B68 toppskjúttin Jóhan Petur Poulsen til 2-0. Úr høgru sneiddi hann tveir mótstøðumenn av sær, áðrenn Jóhan Petur, sum er ein av toppskjúttunum í deildini, sendi á málið aftanfyri Jóhan á Mýrini. Átta minuttir eftir steðgin stútaði miðverjin Ovi Magnussen eftir horna til 3-0.

B71 stórsigur
Sandoyingar arbeiða við at samanspæla nýtt lið, og úrslitini boða frá, at tað gongur væl. Eli Hentze plagar at hjálpa til. Tað gjørdi hann ikki hesa ferð, og tískil vóru tað bara spælara úr nýggja B71 ættarliðnum saman við toppskjúttanum Clayton Soares, sum vunnu 8-0 á B36. Í steðginum var 4-0. B36 hevði tveir góðar mál-møguleikar, og B71 hevði móguleikar at skjóta eini fimtan mál! B36 tóktist í 1. hálvleiki ætla sær at leggja trýst á frammarlaga á vøllinum. Í øllum fyra førunum, tá ið B71 skoraði, tóku teir í so-vornum støðum bóltin av mótstøðumonnunum og fóru í gamla kenda B71 stílinum í mótálop, har tað aftanfyri verjuna var gott pláss til sera skjótu álopsmenninar - Tummas Pauli Olsen, Clayton Soares og Símin Hansen. Teir skoraðu sjei av teimum átta málunum. AB hevur í fleiri ár havt ætlanir um at gerast partur

av bestu deildini. Tað fer ivaleyst eina ferð at eydnast, men í lötuni bendir lítið á, at teir fara at flyta upp í ár. Leygardagin megnaðu teir bara 2-2 á heimavølli ímóti teimum næstbestu hjá HB, og tað var vónbrot fyri heimaliðið. Undan steðginum kom einki mál. Súni Fríði Barbá, sum er ein av toppskjúttunum í deildini, legði AB á odda miðskeiðis í 2. hálvleiki. Henrik Rubeksen, sum ikki fær pláss á besta HB liðnum, men sum ivaleyst hevði verið kærkomin á besta liðnum hjá so mongum øðrum, javnaði stutt eftir, og tá ið AB við sjálv máli hevði givið HB leiðsluna, sá tað ikki væl út. Tað eydnaðist tó Jón Brekku at javna til 2-2, men eingin ivi var um, at talan var um AB vónbrot. Fríggjakvøldið gjørdur Royn og Sumba burtur av sær í Hvalba. Royn legði bragdliga fyri, men nú hevur leingi gingið illa hjá teimum. Heldur ikki hesa ferð eydnaðist tað teimum at fáa nakað. Royn hevði fleiri móguleikar í 1. hálvleiki, men teir fingur einki mál, og eftir steðgin var Sumba betri við. Eyðstein í Lágabø skoraði sigursmálið hjá Sumba, sum við sigrinum slapp av næstaftasta plássinum. Hjá LÍF tóktist tað fyrr á árinum at síggja væl út, men í landskappingini hevur tað ofta gingið illa at skava stig saman. Tá ið teir næstbestu úr Gøtu vitjaðu, var tó eingin ivi. LÍF vann 4-1, og teir vóru væl betri enn GI, sum nú er á 10. og aftasta plássinum. Sølvi

Vatnhamar og Andreas á Lava Olsen lögdu heimaliðið framum 2-0, men Bárður Heinason, sum áður hevur hjálpt til í Leirvík, minkaði um munin. Í 2. hálvleiki skoraðu Magnus Skoralíð og Petur Sjúrdarberg, sum báðir áður hava roynt seg í Gøtu.

AB-HB 2-2 (0-0)
1-0: Súni Fríði Barbá
1-1: Hendrik Rubeksen
1-2: sjálv mál
2-2: Jón Brekku

B71-B36 8-0 (4-0)
1-0: Tummas Pauli Olsen
2-0: Tummas Pauli Olsen
3-0: Clayton Soares
4-0: Tummas Pauli Olsen
5-0: Símin Hansen
6-0: Clayton Soares br
7-0: Clayton Soares
8-0: Gert Lydersen

B68-FSVágar2004 3-1 (2-0)
1-0: John Petersen
2-0: Jóhan Petur Poulsen
3-0: Ovi Magnussen
3-1: Kim Poulsen

LÍF-GÍ 4-1 (2-1)
1-0: Sølvi Vatnhamar
2-0: Andreas á Lava Olsen
2-1: Bárður Heinason
3-1: Petgur Sjúrdarberg
4-1: Magnus Skoralíð

Royn-Sumba 0-1 (0-0)
0-1: Eyðstein í Lágabø

formula deildin

	dystir	v - j - t	vu. mál	tapt mál	mál-munur	stig
1 HB	14	9 - 1 - 4	35	16	19	28
2 Skála	14	7 - 5 - 2	29	16	13	26
3 B36	13	7 - 5 - 1	18	6	12	26
4 NSÍ	14	5 - 6 - 3	21	17	4	21
5 EB/Streymur	14	4 - 6 - 4	15	22	-7	18
6 KÍ	14	4 - 2 - 8	21	26	-5	14
7 GÍ	14	4 - 2 - 8	18	24	-6	14
8 TB	14	3 - 5 - 6	13	21	-8	14
9 VB	14	4 - 2 - 8	15	24	-9	14
10 ÍF	13	3 - 4 - 6	16	29	-13	13

Støðan, 2. deild menn

	dystir	v - j - t	vu. mál	tapt mál	mál-munur	stig
1 B68	8	7 - 0 - 1	32	5	27	21
2 B71	8	6 - 1 - 1	25	6	19	19
3 FSV04	8	5 - 1 - 2	21	7	14	16
4 AB	8	4 - 2 - 2	19	16	3	14
5 HB	8	4 - 1 - 3	23	17	6	13
6 LÍF	8	4 - 0 - 4	31	20	11	12
7 Royn	8	3 - 0 - 5	10	30	-20	9
8 Sumba	8	2 - 0 - 6	16	32	-16	6
9 B36	8	1 - 2 - 5	8	21	-13	5
10 GÍ	8	0 - 1 - 7	8	39	-31	1

Máltindarnir



Formula-deildin		
Súni Olsen	GÍ	9
Bogi Gregersen	Skála	8
Allan Mørkøre	B36	7
Rúni Nolsøe	HB	7
Tór-Ingar Akselsen	HB	7
Heðin á Lakjuni	KÍ	7
Hans Pauli Samuelsen	EB/S	6
Jónhard Frederiksberg	Skála	6
Hans á Lag	HB	5
Rasmus Nolsøe	HB	5
Christian Høgni Jacobsen	NSÍ	5
Óli Johannesen	TB	5
Dan Djurhuus	VB	5
Símun Louis Jacobsen	GÍ	4
Atli Danielsen	KÍ	4
Andy Olsen	NSÍ	4
Helgi L. Petersen	NSÍ	4
Hanus Thorleifsson	Skála	4
Milan Kulic	VB	4

2. deild		
Súni Fríði Barbá	AB	11
Jóhan Petur Poulsen	B68	11
Clayton Soares	B71	11
Hendrik Rubeksen	HB	8
Sølvi Vatnhamar	LÍF	8
Ovi Magnussen	B68	7
Sonny Johansen	FSV04	7
Uni Árge	HB	7
Magnus Skorðalíð	LÍF	6
Andreas Lava Olsen	LÍF	5
Tummas Hans Rubeksen	B36	4
Øssur Jacobsen	B68	4
Tummas Pauli Olsen	B71	4
Fróði Joensen	LÍF	4
Petur Sjúrdaberg	LÍF	4
Jóan Pauli Olsen	Sumba	4
Rene Thomsen	Sumba	4

BMW keypa Sauber

Á tíðindafundi í farnu viku kunngjørdur BMW saman við Peter Sauber, at týski bilframleiðarin hevur keypt sveisiska formel 1 liðið, og tekur yvir leiðsluna av liðnum 1. januar 2006. Peter Sauber eigur enn ein part av felagnum og verður starvsfólk hjá lið-

um. Men hann skal ikki longur hava leiðsluna undir hond. Peter Sauber fór upp í formel 1 í 1993 í samstarvi við Mercedes. Hetta var eftir, at Sauber liðið í 20 ár hevði klára seg sera væl í lægri rasarakoyringum. Samstarvið við Mercedes slitnaði eftir nøkur ár, og Sauber hevur

síðan tá koyrt við ymiskum motorum. Seinastu árin hevur Sauber havt Ferrari motorar, men hetta samstarv endar nú. BMW hevur, síðan framleiðarin kom upp í formel 1 seinast í 90'unum, samstarvað við Williams liðið. Á tíðindafundinum segði BMW seg

verða til reiðar at halda fram í hesum samstarvi. Men seinastu tíðina hava BMW og Williams klandrast illa eisini alment, so spurningurin um hvønn motor Williams fara at brúka í 2006 er opin.

-jm

Lesið Sosialin - so eru tit við